

**Headlines**

- ☆ وزیر اعظم کا کہنا ہے کہ دہشت گردی اور بائیں بازو کی انتہا پسندی معاشرے کو درپیش دو بڑے چیلنج ہیں۔
- ☆ ملک میں اس موسم میں تین فیصد زیادہ بارش ہوئی ہے۔ تیز بارش کے سبب کئی شمالی ریاستوں میں معمول کی زندگی میں خلل پڑا ہے۔
- ☆ امریکی صدر بارک اوبامہ کا کہنا ہے کہ کلیدی نوعیت کی بھارت امریکہ شراکت داری، 21 ویں صدی کے لئے توجیحی اور ناگزیر حیثیت کی حامل ہے۔
- ☆ صدر اوبامہ نے امریکہ میں بعض نوعیت کی دہشت گردی کے سلسلے میں قومی ایمرجنسی میں مزید ایک سال کی توسیع کر دی ہے۔
- ☆ افغانستان میں کل شورش پسندوں کے حملوں میں ناٹو کے چار فوجی ہلاک ہو گئے۔
- ☆ نیویارک میں امریکی اوپن میں بھارت اور پاکستان کی جوڑی روہن بوپتا اور اعصام الحق قریشی مردوں کے ڈبلز کے سیمی فائنل میں داخل ہو گئی ہے۔

**PM**

وزیر اعظم کا کہنا ہے کہ دہشت گردوں اور بائیں بازو کی انتہا پسندی معاشرے کو درپیش دو بڑے چیلنج ہیں۔ آج نئی دہلی میں قومی یکجہتی کونسل کی میٹنگ سے خطاب کرتے ہوئے ڈاکٹر منموہن سنگھ نے کہا کہ دہلی ہائی کورٹ کے دھاکے سے یہ سبق ملتا ہے کہ سیکورٹی میں کوئی تساہل نہیں ہونا چاہئے۔ انھوں نے کہا کہ کوئی بھی مہذب معاشرہ کسی نظریے کے حصول میں معصوم جانوں کا نقصان برداشت نہیں کر سکتا۔ ڈاکٹر سنگھ نے کہا کہ نوجوانوں کی انتہا پسندی کی وجوہات کا پتہ لگانے اور انھیں دور کرنے کی ضرورت ہے۔ انھوں نے کہا کہ حکومت پسماندہ علاقوں کی ترقی کے لئے خصوصی کوششیں کر رہی ہے جو بائیں بازو کی انتہا پسندی سے متاثر ہیں۔ وزیر اعظم

نے کہا کہ تحقیقاتی ایجنسیوں کو کسی بھی طرح کے تعصب اور جانبداری سے آزاد ہونا چاہئے۔

وزیر داخلہ پی چدمبرم نے اظہار خیال کرتے ہوئے کہا کہ احتجاج اور تبدیلی لانے کے ذریعہ کے طور پر تشدد کا استعمال ملک کے لئے سب سے بڑا چیلنج ہے۔

### Govt. Bill

حکومت ایک بل کا مسودہ تیار کر رہی ہے جس میں مقامی سطح پر بدعنوانیوں کے مسئلے سے نمٹنے پر توجہ دی جائے گی۔ دیہی ترقی کی وزارت اور عوامی شکایات، عملے اور پنشن کی وزارت نے شکایات کے ازالے کے لیے دو الگ الگ مسودے تیار کیے ہیں۔ دیہی ترقی کے وزیر جے رام رمیش نے بتایا کہ دونوں وزارتیں ایک دوسرے کے متن کا مطالعہ کر رہی ہیں۔ اس مہینے کی 14 تاریخ کو بل کا قطعی مسودہ طے کیا جائے گا۔

### Reservation

راجستھان حکومت نے ریاستی سرکاری دفاتر میں کام کرنے والے درج فہرست ذاتوں اور قبیلوں کے ملازمین کی ترقی کے لیے کوٹا طے کرنے کا فیصلہ کیا ہے۔ درج فہرست ذاتوں کے ملازمین کے لیے کوٹہ 16 فیصد، جب کہ درج فہرست قبائل کے لیے 12 فیصد کوٹہ ہوگا۔ یہ فیصلہ کل رات وزیر اعلیٰ اشوک گہلوت کی صدارت میں ہوئی کابینہ کی ایک میٹنگ میں کیا گیا ہے۔

### Monsoon

ملک میں اس موسمِ برسات میں اب تک تین فیصد زیادہ بارش ہوئی ہے۔ محکمہ موسمیات کے مطابق اس ہفتے کے دوران ملک کے سبھی حصوں میں دور دور تک بارش ہوئی۔ جنوب مغربی مانسون کے ملک کے وسطی، مشرقی اور شمال مغربی حصوں میں سرگرم رہنے کا امکان ہے۔ توقع ہے کہ اس پورے ہفتے شمالی بھارت میں بھی بارش ہوگی اور گرج چمک کے ساتھ چھینٹیں پڑیں گے۔ ماہرین موسمیات کا کہنا ہے کہ مانسون راجستھان کے مغربی حصوں سے عام طور سے یکم ستمبر کے آس پاس ختم ہونا شروع ہو جاتا ہے۔ لیکن اب تک اس کے کوئی آثار نظر نہیں آتے۔ قومی راجدھانی دہلی اور اس کے آس پاس کے علاقوں میں بھی گزشتہ چند روز میں شدید بارش ہوئی ہے۔

## Rain

اوڈیشہ میں سیلاب کی صورتحال اور خراب ہو گئی ہے۔ مہاندی دریائی نظام سے چودہ اضلاع کے بہت زیادہ علاقوں میں پانی بھر جانے کا اندیشہ پیدا ہو گیا ہے۔ آج شام تک Munduli باندھ سے 14 لاکھ کیوسک پانی خارج ہوگا۔

اتراکھنڈ میں بدری ناتھ، گنگوتری اور یمنوتری جیسے تیرتھ استھانوں پر جانے والے راستے کئی جگہوں پر بند ہو گئے ہیں۔

ادھر اترپردیش میں دیوار گرنے کے الگ الگ واقعات میں دو خواتین لقمہ اجل بن گئیں۔ پنجاب اور ہریانہ کے کئی نشیبی علاقوں میں پانی بھر جانے کی خبر ملی ہے اس کے علاوہ بنگلی اور پانی کی سپلائی بھی متاثر ہوئی ہے۔

## Assam Tourism

آسام کی سرکار اس خطے میں زیادہ سے زیادہ سیاحوں کو راغب کرنے کے لیے جلد ہی بڑے پیمانے پر اشتہارات کی ایک مہم چلائے گی۔ ہمارے نامہ نگار نے خبر دی ہے کہ قومی ایوارڈ جیتنے والے فلم ہدایت کار Jahnu Baruah کو اشتہارات کی اس مہم سے وابستہ کیا گیا ہے۔ مہم کے دوران خطے میں مختلف سیاحتی مقامات کی نشاندہی کی جائے گی۔

## Obama India

امریکی صدر بارک اوبامہ نے بھارت امریکہ کلیدی ساجھیداری کو توضیحی اور اکیسویں صدی کے لئے ناگزیر اشتراک قرار دیا ہے۔ وہ کل شام وہاٹ ہاؤس میں منعقدہ ایک تقریب میں اظہار خیال کر رہے تھے جس کے دوران امریکہ میں بھارت کی نئی سفیر نروپما راؤ نے اپنے اسناد پیش کئے۔ جناب اوبامہ نے کہا کہ دونوں ملکوں کے درمیان مختلف نوعیت کے اور وسیع تعلقات ہیں جن سے ایشیا اور پوری دنیا میں امن اور خوشحالی کو آگے بڑھانے میں مدد ملتی ہے۔ محترمہ نروپما راؤ نے اپنے کلمات میں جناب اوبامہ اور خاتون اول مشیل اوبامہ کے لئے بھارت کی صدر جمہوریہ اور وزیر اعظم کی نیک خواہشات کا اظہار کیا۔

## Obama Emergency

امریکہ کے صدر بارک اوبامہ نے بعض قسم کے دہشت گردانہ حملوں سے متعلق قومی ایمرجنسی مزید ایک سال کے لئے بڑھادی ہے۔ اپنے نوٹیفیکیشن میں جناب اوبامہ نے کہا ہے کہ چونکہ دہشت گردوں کا خطرہ برقرار ہے لہذا 14 ستمبر دوہزار ایک کو اعلان کی گئی قومی ایمرجنسی اور اس ایمرجنسی سے نمٹنے کے لئے حاصل کئے گئے اختیارات 14 ستمبر دوہزار گیارہ کے بعد بھی جاری رہنے چاہئیں۔ اسی دوران امریکی اعلیٰ جنس ایجنسیاں اور حفاظتی دستے ان تین افراد کو تلاش کر رہے ہیں جن کے بارے میں باور کیا جاتا ہے کہ وہ نوگیارہ حملوں کے دس سال پورے ہونے کے موقع پر امریکہ میں بڑے پیمانے پر دہشت گردانہ حملے کرنے کا منصوبہ بنا رہے ہیں۔

## Solders Killed

افغانستان میں کل شورش پسندوں کے حملے میں ناٹو کے چار سپاہی ہلاک ہو گئے ہیں۔ آج کابل میں بین الاقوامی مشترکہ کمان کی جانب سے جاری کئے گئے ایک پریس ریلیز میں کہا گیا ہے کہ مشرقی افغانستان میں ناٹو کے تین سپاہی مارے گئے جبکہ ایک سپاہی جنوبی افغانستان میں مارا گیا۔

## G-7 Meet

صنعتی طور پر ترقی یافتہ ملکوں اور مرکزی بنکاروں کی فرانس کے شہر Marseilles میں میٹنگ ہو رہی ہے جس کا مقصد بڑھتے ہوئے مالی اور اقتصادی مسائل کا سامنا کرنے کے طریقے تلاش کرنا ہے۔ ان ملکوں میں امریکہ، فرانس، برطانیہ، اٹلی، جاپان، کینیڈا اور جرمنی شامل ہیں۔ ان سات ملکوں کے گروپ کی یہ میٹنگ اس وارننگ کے بعد ہو رہی ہے کہ 17 ملکوں پر مشتمل یورو خطے میں مالی بحران کے بڑھنے اور ان ملکوں کے دوبارہ کساد بازاری کا شکار ہو جانے کا اندیشہ ہے۔

## Venezuela

ویزویلا کے صدر Hugo Chavez نے اپنے ملک کے چار سینئر افسروں پر امریکہ کی طرف سے پابندی لگائے جانے کی مذمت کی ہے۔ ان افسروں پر کولمبیا کے باغی گروپ FARC کی مبینہ حمایت کا الزام لگایا گیا ہے۔ صدر Hugo نے امریکی صدر بارک اوبامہ سے کہا ہے کہ وہ اس الزام کا ثبوت پیش کریں کہ چاروں افسر منشیات اور ہتھیاروں کی ناجائز تجارت میں ملوث رہے ہیں۔

## US Open

نیویارک میں امریکی اوپن میں مردوں کے ڈبلز میں بھارت اور پاکستان کی جوڑی روہن بونپنا اور اعصام الحق قریشی سی فائل میں پولینڈ کی جوڑی Marcin Matkowski اور Maruisz Fytenberg سے مقابلہ ہوگا۔

بھارت اور پاکستان کی جوڑی برطانوی جوڑی Colin Fleing اور Ross Hutchins کو سات-پانچ، دو-چھ اور سات-پانچ سے ہرا کر سی فائل میں پہنچی ہے۔

## Hockey

بھارت ایشیائی چیمپئنس ٹرانی ہاکی ٹورنامنٹ کے فائل میں پہنچ گیا ہے، جہاں اُس کا کل پاکستان سے مقابلہ ہوگا۔ چین کے شہر Ordos میں جاری اس ٹورنامنٹ میں کل ملیشیا نے جاپان کو دو کے مقابلے تین گول سے ہرا دیا۔ اس طرح بھارت فائل میں پہنچ گیا۔

اس سے پہلے بھارت اور پاکستان کا میچ دو دو گول سے برابری پر ختم ہوا اور پاکستان فائل میں پہنچ گیا تھا۔ اس میچ میں بھارت دو گول سے پیچھے چل رہا تھا لیکن روپیڈر پال اور دانش مجتبیٰ نے گول کر کے اسکور برابر کر دیا۔

## Egypt

مصر کی راجدھانی قاہرہ کے مختلف علاقوں میں کل رات تشدد کے واقعات کے بعد پولیس دستے تعینات کر دیئے گئے ہیں۔ ان واقعات کے دوران مظاہرین قاہرہ میں اسرائیلی سفارتخانے میں داخل ہو گئے۔

## Pak Derailment

پاکستان میں آج صبح لاہور کے نزدیک ایک ٹرین کے آٹھ ڈبے پٹری سے اتر جانے کے واقعہ میں کم از کم 25 افراد زخمی ہو گئے۔ یہ ٹرین لاہور سے راولپنڈی جا رہی تھی۔ حادثے کی وجہ ابھی معلوم نہیں ہو سکی ہے۔

## US West Asia

امریکہ کا کہنا ہے کہ وہ فلسطینیوں کو اس ماہ کے آخر میں اقوام متحدہ کی مکمل رکنیت کیلئے درخواست دینے سے روکنے کی ہر ممکن کوشش کرے گا۔ امریکہ یہ بات پہلے ہی کہہ چکا ہے کہ سلامتی کونسل میں اس طرح کی کسی

بھی کوشش کو ویٹو کر دے گا۔ امریکہ کا کہنا ہے کہ فلسطین کو ایک مملکت کا درجہ دینے کا مسئلہ اسرائیل کے ساتھ بات چیت سے طے کیا جانا چاہئے اور یہ کہ وہ دونوں فریقوں میں مذاکرات کرانے کی کوشش کر رہا ہے۔